

समाचार वाणी

खबर जो करें असर !

नाशिक | Monday, 14 September 2026

सीएम भजनलाल शर्मा ने ईशा सिंह और मनु भाकर को दी बधाई, बोले- बेटियों ने विश्व मंच पर बढ़ाया भारत का मान

राजेश चौधरी

Published on 27 Jul 2026



राजस्थान के मुख्यमंत्री श्री भजनलाल शर्मा ने ISSF शूटिंग विश्व कप की महिला 25 मीटर पिस्टल स्पर्धा में स्वर्ण पदक जीतने वाली ईशा सिंह और कांस्य पदक हासिल करने वाली मनु भाकर को हार्दिक बधाई एवं शुभकामनाएं दी हैं।

मुख्यमंत्री ने कहा कि दोनों खिलाड़ियों की यह शानदार उपलब्धि पूरे देश के लिए गर्व का विषय है। उन्होंने कहा कि ईशा सिंह और मनु भाकर ने अपने समर्पण, अनुशासन और उत्कृष्ट प्रदर्शन से विश्व मंच पर भारत का गौरव बढ़ाया है।

श्री शर्मा ने कहा कि यह सफलता भारत की बढ़ती खेल शक्ति और सशक्त नारी शक्ति का प्रेरणादायी उदाहरण है। उन्होंने विश्वास जताया कि दोनों खिलाड़ियों की उपलब्धि देश की युवा पीढ़ी, विशेष रूप से बेटियों को बड़े सपने देखने और उन्हें साकार करने के लिए प्रेरित करेगी।

मुख्यमंत्री ने ईश्वर से ईशा सिंह और मनु भाकर के उज्ज्वल भविष्य, उत्तम स्वास्थ्य और निरंतर सफलता की कामना करते हुए कहा कि दोनों खिलाड़ी आने वाले वर्षों में भी अंतरराष्ट्रीय मंच पर भारत का नाम रोशन करती रहें।

ISSF शूटिंग विश्व कप में भारत की महिला निशानेबाजों के शानदार प्रदर्शन से देशभर में खुशी की लहर है और खेल प्रेमी दोनों खिलाड़ियों की इस ऐतिहासिक सफलता का उत्सव मना रहे हैं।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.